

୫୦୦ ଏବଂ ୧୦୦୦ ଟଙ୍କା ମୂଲ୍ୟବର୍ଗର ପ୍ରଚଳିତ ବ୍ୟାଙ୍କ ନୋଟ ଗୁଡ଼ିକରୁ ବୈଧ ମୁଦ୍ରା ମାନ୍ୟତା ପ୍ରତ୍ୟାହାର ସଂବନ୍ଧରେ ବାରମ୍ବାର ପଚରା ଯାଉଥିବା ପ୍ରଶ୍ନ (FAQ)

1. ଏହି ଯୋଜନା କାହିଁକି ଆରମ୍ଭ କରାଗଲା ?

ଉଚ୍ଚ ମୂଲ୍ୟବର୍ଗର ଭାରତୀୟ ମୁଦ୍ରାର ଜାଲି ନୋଟର ପ୍ରାଦୁର୍ଭାବ ବଢ଼ି ଚାଲିଛି। ଯଦିଓ ଏହି ଜାଲି ନୋଟଗୁଡ଼ିକରେ ସୁରକ୍ଷା ବୈଶିଷ୍ଟ୍ୟକୁ ନକଲ କରାଯାଇପାରୁ ନାହିଁ ତଥାପି ସାଧାରଣ ଜନତାଙ୍କୁ ଏହି ଜାଲି ନୋଟ ଗୁଡ଼ିକ ପ୍ରକୃତ ନୋଟ ପରି ମନେ ହେଉଛି। ଏହି ଜାଲି ନୋଟ ଗୁଡ଼ିକ ଅନ୍ତର୍ଦ୍ଧାତୀ ଏବଂ ରାଷ୍ଟ୍ର ବିରୋଧି କାର୍ଯ୍ୟରେ ଲଗାଯାଉଛି। ଏହି ଉଚ୍ଚ ମୂଲ୍ୟ ବର୍ଗର ନୋଟ ଗୁଡ଼ିକ ଆତଙ୍କବାଦୀ ମାନଙ୍କ ଦ୍ଵାରା ଏବଂ କଳାଧନ ଗଚ୍ଛିତ କରିବା ଉଦ୍ଦେଶ୍ୟରେ ଅପବ୍ୟବହାର କରାଯାଉଛି। ଭାରତର ଅର୍ଥନୀତି ଯେହେତୁ ବହୁଳ ଭାବରେ ନଗଦ ଟଙ୍କା ଉପରେ ନିର୍ଭରଶୀଳ, ଏହି ନକଲ ମୁଦ୍ରା ଗୁଡ଼ିକ ଏକ ଭୟଙ୍କର ସମସ୍ୟା ସୃଷ୍ଟି କରିଛି। ଜାଲି ନୋଟ ଏବଂ କଳାଧନର ଏହି ବର୍ଦ୍ଧିତ କାରବାରକୁ ରୋକିବା ଉଦ୍ଦେଶ୍ୟରେ ଏହି ପ୍ରତ୍ୟାହାର ଯୋଜନାର ଆରମ୍ଭ କରାଯାଇଛି।

2. ଏହି ଯୋଜନାଟି କ'ଣ?

ଭାରତୀୟ ରିଜର୍ଭ ବ୍ୟାଙ୍କ ଦ୍ଵାରା ୦୮ ନଭେମ୍ବର ୨୦୧୬ ପର୍ଯ୍ୟନ୍ତ ଜାରି ୫୦୦/- ଏବଂ ୧୦୦୦/- ଟଙ୍କା ମୂଲ୍ୟବର୍ଗର ପ୍ରଚଳିତ ବ୍ୟାଙ୍କନୋଟଗୁଡ଼ିକୁ (ଯେଉଁଗୁଡ଼ିକୁ ଏହାପରେ ବିଶିଷ୍ଟ ବ୍ୟାଙ୍କ ନୋଟ କୁହାଯିବ) ପ୍ରତ୍ୟାହାର କରି ନିଆଯାଇଛି। ଏହାର ପରିଣାମସ୍ଵରୂପ ଏହି ବ୍ୟାଙ୍କ ନୋଟ ଗୁଡ଼ିକ ଆଉ ବ୍ୟବସାୟ ନେଣଦେଣ ପାଇଁ ବ୍ୟବହୃତ ହୋଇପାରିବ ନାହିଁ ଏବଂ/ ଅଥବା ଭବିଷ୍ୟତରେ ବ୍ୟବହୃତ ହେବାପାଇଁ ଏହାର କୌଣସି ମୂଲ୍ୟ ରହିବ ନାହିଁ। ଏହି ବ୍ୟାଙ୍କ ନୋଟ ଗୁଡ଼ିକ ଭାରତୀୟ ରିଜର୍ଭ ବ୍ୟାଙ୍କର ୧୯ ଟି ମଧ୍ୟରୁ ଯେ କୌଣସି କାର୍ଯ୍ୟାଳୟ ଏବଂ ଯେ କୌଣସି ବ୍ୟାଙ୍କର ଶାଖାରେ ଅଥବା ମୁଖ୍ୟ ଡାକଘର କିମ୍ବା ଉପ ଡାକଘର ସମମୂଲ୍ୟରେ ବିନିମୟ ହୋଇପାରିବ।

3. ମୁଁ କେତେ ମୂଲ୍ୟ ପାଇପାରିବି ?

ଆପଣ ବ୍ୟାଙ୍କ ଶାଖା ଗୁଡ଼ିକରେ/ ଭାରତୀୟ ରିଜର୍ଭ ବ୍ୟାଙ୍କର କାର୍ଯ୍ୟାଳୟ ଗୁଡ଼ିକରେ ଜମା କରୁଥିବା ସମସ୍ତ ନୋଟ ଗୁଡ଼ିକର ପୂର୍ଣ୍ଣ ମୂଲ୍ୟ ପାଇପାରିବେ।

4. ମୁଁ କ'ଣ ସମ୍ପୂର୍ଣ୍ଣ ମୂଲ୍ୟ ନଗଦ ଟଙ୍କାରେ ପାଇପାରିବି?

ଜମା ନିର୍ବିଶେଷରେ ଆପଣ ପ୍ରତି ବ୍ୟକ୍ତି ପିଛା ପ୍ରତ୍ୟହ ୪୦୦୦/- ଟଙ୍କା ମୂଲ୍ୟର ନଗଦ ରାଶି ଏବଂ ତା' ଠାରୁ ଅଧିକ ମୂଲ୍ୟର ପ୍ରାପ୍ତି ନିଜର ବ୍ୟାଙ୍କ ଖାତାରେ ଜମା ଆକାରରେ ପାଇପାରିବେ।

5. ମୁଁ ଯଦି ସବୁ ଟଙ୍କା ନଗଦ ଆକାରରେ ଜମା କରିଛି ତାହେଲେ ମୁଁ ତାର ବିନିମୟ ମୂଲ୍ୟ ନଗଦ ଆକାରରେ ପାଇବି ନାହିଁ କାହିଁକି?

ଏହି ଯୋଜନାର ଉଦ୍ଦେଶ୍ୟକୁ ଦୃଷ୍ଟିରେ ରଖି ଏହି ପ୍ରକାରର ବ୍ୟବସ୍ଥା କରାଯାଇ ନାହିଁ।

6. ମାତ୍ର ୪୦୦୦/- ଟଙ୍କା ମୋର ଆବଶ୍ୟକତା ପାଇଁ ଯଥେଷ୍ଟ ନୁହେଁ ତାହେଲେ ମୁଁ କ'ଣ କରିବି ?

ସେଥିପାଇଁ ଆପଣ ନିଜର ଅନ୍ୟ ଆବଶ୍ୟକତାର ନେଣଦେଣ ପାଇଁ ଆପଣଙ୍କର ବ୍ୟାଙ୍କରେ ଥିବା ଜମା ରାଶିର ବିନିଯୋଗ ଇଲେକ୍ଟ୍ରୋନିକ ମାଧ୍ୟମ ଯଥା ଇଣ୍ଟରନେଟ ବ୍ୟାଙ୍କିଙ୍ଗ, ମୋବାଇଲ ଖାଲେଟ, IMPS, କ୍ରେଡିଟ / ଡେବିଟ କାର୍ଡ ଦ୍ୱାରା କରିପାରନ୍ତି ।

7. ଯଦି ମୋର କୌଣସି ବ୍ୟାଙ୍କ ଖାତା ନାହିଁ, ତେବେ ମୁଁ କ'ଣ କରିବି ?

ଆପଣ ସବୁବେଳେ ଯେକୌଣସି ବ୍ୟାଙ୍କର ଶାଖାକୁ ଯାଇ “ଆପଣଙ୍କ ଗ୍ରାହକକୁ ଜାଣନ୍ତୁ” ପାଇଁ ଆବଶ୍ୟକୀୟ ଦସ୍ତାବିଜ ଜମା କରି ବ୍ୟାଙ୍କ ଖାତା ଖୋଲିପାରିବେ ।

8. ମୋର ଯଦି କେବଳ ଜନଧନ ଯୋଜନା ଖାତା ଅଛି ତାହେଲେ ମୁଁ କ'ଣ କରିବି?

ଜନ ଧନ ଯୋଜନା ଖାତା ଧାରକ ମଧ୍ୟ ନିର୍ଦ୍ଦିଷ୍ଟ ନିୟମ ଏବଂ ବ୍ୟବସ୍ଥା ଅନ୍ତର୍ଗତ ସର୍ବୋଚ୍ଚ ସୀମା ଅଧିନରେ ଏହି ବିନିୟମ ସୁବିଧା ଲାଭ କରିପାରିବ ।

9. ମୁଁ ଏହି ନୋଟର ବିନିୟମ ପାଇଁ କେଉଁଠାକୁ ଯିବି?

ଭାରତୀୟ ରିଜର୍ଭ ବ୍ୟାଙ୍କ ର ଯେ କୌଣସି ନିର୍ଗମ କାର୍ଯ୍ୟାଳୟ , ଯେ କୌଣସି ବାଣିଜ୍ୟିକ ବ୍ୟାଙ୍କ ଗୁଡିକର ଶାଖା/ ଆଞ୍ଚଳିକ ଗ୍ରାମ୍ୟ ବ୍ୟାଙ୍କ/ ସହରୀ ସମବାୟ ବ୍ୟାଙ୍କ/ରାଜ୍ୟ ସମବାୟ ବ୍ୟାଙ୍କ କିମ୍ବା ଯେକୌଣସି ମୁଖ୍ୟ ଡାକଘର ଅଥବା ଉପ ଡାକଘର ଠାରେ ଏହି ସୁବିଧା ଉପଲବ୍ଧ ।

10. ମୋତେ କ'ଣ କେବଳ ମୋର ବ୍ୟାଙ୍କ ଶାଖାକୁ ଯିବାକୁ ହେବ କି?

୪୦୦୦/- ଟଙ୍କା ମୂଲ୍ୟର ବିନିୟମ ଆପଣ ନିଜର ବୈଧ ପ୍ରମାଣପତ୍ର ସହ ଯେକୌଣସି ବ୍ୟାଙ୍କ ଶାଖାରେ କରିପାରିବେ ।

୪୦୦୦/- ଟଙ୍କା ମୂଲ୍ୟରୁ ଉର୍ଦ୍ଧ୍ୱ ବିନିୟମ ପାଇଁ ଆପଣ ନିଜର ଜମା ଖାତା ଥିବା ବ୍ୟାଙ୍କ ଶାଖା ବା ସେହି ବ୍ୟାଙ୍କର ଅନ୍ୟ ଶାଖାକୁ ଯାଇପାରିବେ ।

ଆପଣ ଯଦି ନିଜର ଜମା ଖାତା ନ ଥିବା କୌଣସି ବ୍ୟାଙ୍କର ଶାଖାକୁ ନୋଟ ବିନିୟମ ପାଇଁ ଯାଆନ୍ତି, ସେଠାରେ ଆପଣଙ୍କୁ ନିଜର ବୈଧ ପରିଚୟ ପତ୍ର ଏବଂ ବ୍ୟାଙ୍କ ଖାତାର ବିସ୍ତୃତ ବିବରଣୀ ଜମା ଦେବାକୁ ପଡିବ ଏବଂ ଏହାପରେ ବିନିୟମ ମୂଲ୍ୟ ଆପଣଙ୍କ ଖାତାକୁ ଇଲେକ୍ଟ୍ରୋନିକ ମାଧ୍ୟମରେ ଅନ୍ତରଣ ହେବ ।

11. ମୁଁ କ'ଣ ନିଜ ବ୍ୟାଙ୍କର ଯେକୌଣସି ଶାଖାକୁ ଯାଇପାରିବି କି?

ହଁ, ଆପଣ ନିଜ ବ୍ୟାଙ୍କର ଯେକୌଣସି ଶାଖାକୁ ଯାଇପାରିବେ ।

12. ମୁଁ କ'ଣ ଯେକୌଣସି ଅନ୍ୟ ବ୍ୟାଙ୍କର ଯେକୌଣସି ଶାଖାକୁ ଯାଇପାରିବି?

ହଁ, ଆପଣ ଯେକୌଣସି ଅନ୍ୟ ବ୍ୟାଙ୍କର ଯେକୌଣସି ଶାଖାକୁ ଯାଇପାରିବେ । ସେପରି ସ୍ଥଳରେ ଆପଣଙ୍କୁ ନଗଦ ରାଶି ବିନିୟମ ପାଇଁ ବୈଧ ପରିଚୟ ପତ୍ର ଜମା କରିବାକୁ ହେବ; ୪୦୦୦/- ଟଙ୍କାରୁ ଉର୍ଦ୍ଧ୍ୱ ରାଶିର ବିନିୟମ ପାଇଁ ଆପଣଙ୍କୁ ଉଭୟ ବୈଧ ପରିଚୟ ପତ୍ର ଏବଂ ବ୍ୟାଙ୍କ ଖାତାର ବିସ୍ତୃତ ବିବରଣୀ ଜମା ଦେବାକୁ ପଡିବ, ଯାହାଦ୍ୱାରା ବିନିୟମ ରାଶିର ଇଲେକ୍ଟ୍ରୋନିକ ମାଧ୍ୟମରେ ଅନ୍ତରଣ ହେବ ।

13. ମୋର ବ୍ୟାଙ୍କରେ ଖାତା ନାହିଁ କିନ୍ତୁ ମୋର ସମ୍ପର୍କୀୟ/ବନ୍ଧୁଙ୍କର ଗୋଟିଏ ଖାତା ଅଛି, ତେବେ ମୁଁ କ'ଣ ସେହି ଖାତା ଜରିଆରେ ମୋର ନୋଟ ଗୁଡ଼ିକ ବିନିମୟ କରିପାରିବି?

ହଁ, ଯଦି ଆପଣଙ୍କର ଖାତା ଧାରକ ସମ୍ପର୍କୀୟ/ବନ୍ଧୁ ଆପଣଙ୍କୁ ଲିଖିତ ଆକାରରେ ଅନୁମତି ଦେବେ ତାହେଲେ ଆପଣ ଏହା କରିପାରିବେ। ଟଙ୍କା ବିନିମୟ ସମୟରେ ଖାତା ଧାରକଙ୍କର ଏହି ଅନୁମତି ପତ୍ର ସହ ଆପଣଙ୍କର ବୈଧ ପରିଚୟ ପତ୍ର ବ୍ୟାଙ୍କରେ ଜମା କରିବାକୁ ହେବ।

14. ମୋତେ ବ୍ୟାଙ୍କକୁ ନିଜେ ଯିବାକୁ ହେବ ନା' ମୁଁ କୌଣସି ପ୍ରତିନିଧିଙ୍କ ଜରିଆରେ ନୋଟ ଗୁଡ଼ିକ ପଠାଇ ପାରିବି?

ବ୍ୟତିତ ଭାବେ ବ୍ୟାଙ୍କକୁ ଯିବା ଉଚିତ। ଯଦି ବ୍ୟକ୍ତିଗତ ଭାବେ ଏହା ସମ୍ଭବ ନୁହେଁ ଆପଣ ଏକ ଲିଖିତ ପ୍ରାଧିକାର ପତ୍ର ସହ ନିଜ ପ୍ରତିନିଧି କୁ ପଠାଇ ପାରିବେ। ସେହି ପ୍ରତିନିଧି ଟଙ୍କା ଜମା ଦେଲାବେଳେ ଏହି ପ୍ରାଧିକାର ପତ୍ର ସହ ନିଜର ବୈଧ ପରିଚୟ ପତ୍ର ବ୍ୟାଙ୍କ ଶାଖାରେ ଜମା କରିବ?

15. ମୁଁ ଏଟିଏମରୁ ଟଙ୍କା ଉଠାଇ ପାରିବି କି?

ବ୍ୟାଙ୍କ ଗୁଡ଼ିକ ନିଜ ଏଟିଏମ ଗୁଡ଼ିକୁ କାର୍ଯ୍ୟକ୍ଷମ କରିବା ପାଇଁ କିଛି ସମୟ ଲାଗିବ। ଥରେ ଏହି ଏଟିଏମ ଗୁଡ଼ିକ କାର୍ଯ୍ୟକ୍ଷମ ହୋଇଗଲେ ନଭେମ୍ବର ୧୮, ୨୦୧୬ ପର୍ଯ୍ୟନ୍ତ ପ୍ରତି ଦିନ ଏଟିଏମ ରୁ କାର୍ଡ ପିଛା ସର୍ବାଧିକ ୨୦୦୦/- ଟଙ୍କା ଉଠାଇପାରିବେ। ନଭେମ୍ବର ୧୯, ୨୦୧୬ ଠାରୁ ପ୍ରତି ଦିନ କାର୍ଡ ପିଛା ଏହି ସୀମା ୪୦୦୦/- ଟଙ୍କାକୁ ବର୍ଦ୍ଧିତ ହେବ।

16. ମୁଁ ଟେକ୍ ଦ୍ଵାରା ନଗଦ ଟଙ୍କା ଉଠାଇ ପାରିବି କି?

ହଁ, ଆପଣ ଟଙ୍କା ଉଠାଣ ଫର୍ମ ଦ୍ଵାରା ଅଥବା ଟେକ୍ ଦ୍ଵାରା ପ୍ରତ୍ୟେକ ଦିନ ସର୍ବାଧିକ ୧୦୦୦୦/- ଟଙ୍କା ଆହରଣ କରିପାରିବେ ଯାହାର ସପ୍ତାହିକ ସୀମା ୨୦୦୦୦/- ଟଙ୍କା (ଏଟିଏମରୁ ଉଠାଣ ସହିତ), ଏହା ନଭେମ୍ବର ୨୪, ୨୦୧୬ ପର୍ଯ୍ୟନ୍ତ ଲାଗୁ ହେବ ଏବଂ ଏହାପରେ ଏହି ସୀମାର ସମୀକ୍ଷା କରାଯିବ।

17. ମୁଁ କ'ଣ ଏହି ବିଶିଷ୍ଟ ବ୍ୟାଙ୍କ ନୋଟ ଗୁଡ଼ିକୁ ଏଟିଏମ, ଟଙ୍କା ଜମା ମେସିନ ଅଥବା ଟଙ୍କା ପୁନଃ ପ୍ରଚଳନ ମେସିନରେ ଜମା କରିପାରିବେ?

ହଁ, ଏହି ବିଶିଷ୍ଟ ବ୍ୟାଙ୍କ ନୋଟ ଗୁଡ଼ିକ ଏଟିଏମ, ଟଙ୍କା ଜମା ମେସିନ ଅଥବା ଟଙ୍କା ପୁନଃ ପ୍ରଚଳନ ମେସିନରେ ଜମା ହୋଇପାରିବେ।

18. ମୁଁ କ'ଣ ଇଲେକ୍ଟ୍ରୋନିକ ମାଧ୍ୟମ (NEFT/RTGS/IMPS/Internet Banking/ Mobile Banking ଇତ୍ୟାଦି) ର ଉପଯୋଗ କରି ପାରିବେ?

ଆପଣ NEFT/RTGS/IMPS/Internet Banking/ Mobile Banking ଅଥବା ଯେକୌଣସି ଅଣ ନଗଦ ଲେଣଦେଣ ମାଧ୍ୟମର ଉପଯୋଗ କରି ପାରିବେ।

19. ନୋଟ ଗୁଡ଼ିକର ବିନିମୟ ପାଇଁ ମୋ ପାଖରେ କେତେ ସମୟ ଅଛି?

ଡିସେମ୍ବର ୩୦, ୨୦୧୬ ରେ ଏହି ଯୋଜନାର ପରିସମାପ୍ତି ହୋଇଯିବ । ଏହି ବିଶିଷ୍ଟ ବ୍ୟାଙ୍କ ନୋଟ ଗୁଡ଼ିକ ବାଣିଜ୍ୟିକ ବ୍ୟାଙ୍କ ଗୁଡ଼ିକର ଶାଖା/ ଆଂଚଳିକ ଗ୍ରାମ୍ୟ ବ୍ୟାଙ୍କ/ ସହରୀ ସମବାୟ ବ୍ୟାଙ୍କ/ରାଜ୍ୟ ସମବାୟ ବ୍ୟାଙ୍କ ମାନଙ୍କରେ ଡିସେମ୍ବର ୩୦, ୨୦୧୬ ପର୍ଯ୍ୟନ୍ତ ବିନିମୟ ହୋଇପାରିବ ।

ଯଦି କୌଣସି ବ୍ୟକ୍ତି ଡିସେମ୍ବର ୩୦, ୨୦୧୬ ମଧ୍ୟରେ ଏହି ବିଶିଷ୍ଟ ବ୍ୟାଙ୍କ ନୋଟ ଗୁଡ଼ିକୁ ବିନିମୟ ବା ଜମା କରିବାରେ ଅସଫଳ ହୁଅନ୍ତି, ତେବେ ତାଙ୍କୁ ଭାରତୀୟ ରିଜର୍ଭ ବ୍ୟାଙ୍କ ଦ୍ୱାରା ଆବଶ୍ୟକୀୟ ଦାସ୍ତାବିଜ ସହ ରିଜର୍ଭ ବ୍ୟାଙ୍କ ର ନିର୍ଦ୍ଦିଷ୍ଟ କାର୍ଯ୍ୟାଳୟରେ ଜମା କରିବାପାଇଁ ସୁଯୋଗ ଦିଆ ଯିବ ।

20. ମୁଁ ବର୍ତ୍ତମାନ ଭାରତରେ ନାହିଁ ତେବେ ମୁଁ କ'ଣ କରିବି ?

ଯଦି ଆପଣଙ୍କର ଏହି ବିଶିଷ୍ଟ ବ୍ୟାଙ୍କ ନୋଟ ଗୁଡ଼ିକ ଭାରତରେ ଅଛି ତେବେ ଆପଣ ଅନ୍ୟ ଯେ କୌଣସି ବ୍ୟକ୍ତି ନାମରେ ପ୍ରାଧିକାର ପତ୍ର ଜାରି କରି ତାଙ୍କ ଦ୍ୱାରା ନିଜ ବ୍ୟାଙ୍କୁ ଖାତାରେ ସେଗୁଡ଼ିକୁ ଜମା କରିପାରେବେ । ଆପଣଙ୍କ ଦ୍ୱାରା ଅଧିକାର ପ୍ରାପ୍ତ ଏହି ବ୍ୟକ୍ତି ନିଜର ବୈଧ ପ୍ରମାଣପତ୍ର ସହ (ବୈଧ ପ୍ରମାଣପତ୍ର ଯଥା ଆଧାର କାର୍ଡ, ଡ୍ରାଇଭିଂ ଲାଇସେନ୍ସ, ଭୋଟର କାର୍ଡ, ପାସପୋର୍ଟ, NREGA କାର୍ଡ, ପ୍ୟାନ କାର୍ଡ, ସରକାରୀ ବିଭାଗ, ସରକାରୀ ଉପକ୍ରମଙ୍କ ଦ୍ୱାରା ଜାରି ପରିଚୟ ପତ୍ର)

21. ମୁଁ ଜଣେ ଏନଆରଆଇ ଏବଂ ମୋର ଏନଆରଓ ଖାତା ଅଛି, ଏହି ବିନିମୟ ମୂଲ୍ୟ ମୋ ଖାତାରେ ଜମା ହୋଇପାରିବ କି ?

ହଁ, ଏହି ବିଶିଷ୍ଟ ବ୍ୟାଙ୍କ ନୋଟ ଗୁଡ଼ିକୁ ଆପଣ ନିଜ ଏନଆରଓ ଖାତାରେ ଜମା କରିପାରିବେ ।

22. ମୁଁ ଜଣେ ବିଦେଶୀ ପର୍ଯ୍ୟଟକ, ମୋର ଏହି ନୋଟ ଗୁଡ଼ିକ ଅଛି । ମୁଁ କଣ କରିବି ?

ଏହି ନିର୍ଦ୍ଦେଶନାମା ଘୋଷଣା ହେବାର ୭୨ ଘଣ୍ଟା ମଧ୍ୟରେ ଆପଣ ଏହି ବିଶିଷ୍ଟ ବ୍ୟାଙ୍କ ନୋଟ ଗୁଡ଼ିକୁ ଏୟାରପୋର୍ଟ କାର୍ଡ୍‌ରେ ବିନିମୟ କରି ସର୍ବାଧିକ ୫୦୦୦/- ଟଙ୍କା ମୂଲ୍ୟର ବିଦେଶୀ ମୁଦ୍ରା କିଣି ପାରିବେ, ଅବଶ୍ୟ ଏଥିପାଇଁ ଆପଣଙ୍କର ଏହି ବିଶିଷ୍ଟ ବ୍ୟାଙ୍କ ନୋଟ ଗୁଡ଼ିକର କ୍ରୟ ପ୍ରମାଣପତ୍ର ପାଖରେ ଥିବା ଆବଶ୍ୟକ ।

23. ମୋର ନଗଦ ଟଙ୍କାର ଅତି ଜରୁରୀ (ହସ୍ତିତାଳରେ ଭର୍ତ୍ତି ହେବା, ଭ୍ରମଣ, ଜୀବନ ରକ୍ଷାକାରୀ ଔଷଧ କ୍ରୟ ଇତ୍ୟାଦି) ଆବଶ୍ୟକତା ଅଛି, ତାହେଲେ ମୁଁ କ'ଣ କରିବି ?

ଏହି ନିର୍ଦ୍ଦେଶନାମା ଘୋଷଣା ହେବାର ୭୨ ଘଣ୍ଟା ପର୍ଯ୍ୟନ୍ତ ସରକାରୀ ଡାକ୍ତରଖାନାରେ ଭର୍ତ୍ତି ହେବାର ଖର୍ଚ୍ଚ, ଭ୍ରମଣ ପାଇଁ ସରକାରୀ ବସ ଷ୍ଟାଣ୍ଡରେ ରାଜ୍ୟ ସରକାର/ରାଜ୍ୟ ପିଏସୟୁ ଚାଳିତ ବସ ଟିକେଟ, ରେଲୱେ ଷ୍ଟେସନରୁ ରେଲ ଟିକେଟ, ଏୟାରପୋର୍ଟ ରୁ ଏୟାର ଟିକେଟ କିଣି ପାରିବେ ।

24. ପରିଚୟ ପତ୍ର ଟି କ'ଣ ?

ବୈଧ ପରିଚୟ ପତ୍ର ଏହି ଗୁଡ଼ିକୁ କୁହାଯାଏ : ଆଧାର କାର୍ଡ, ଡ୍ରାଇଭିଂ ଲାଇସେନ୍ସ, ଭୋଟର କାର୍ଡ, ପାସପୋର୍ଟ, NREGA କାର୍ଡ, ପ୍ୟାନ କାର୍ଡ, ସରକାରୀ ବିଭାଗ, ସରକାରୀ ଉପକ୍ରମଙ୍କ ଦ୍ୱାରା ଜାରି ପରିଚୟ ପତ୍ର

25. ମୁଁ ଏହି ଯୋଜନା ସମ୍ବନ୍ଧରେ ଅଧିକ ସୂଚନା କେଉଁଠାରୁ ପାଇପାରିବି ?

ଏହି ସମ୍ବନ୍ଧରେ ଅଧିକ ସୂଚନା ଆମର ୱେବ ସାଇଟ (www.rbi.org.in) ଏବଂ ଭାରତ ସରକାରଙ୍କ ୱେବ ସାଇଟରେ ଉପଲବ୍ଧ।

26. ମୋର ଯଦି କିଛି ସମସ୍ୟା ସୃଷ୍ଟି ହୁଏ ତାହେଲେ ମୁଁ କାହା ପାଖକୁ ଯିବି?

ଆପଣ ଭାରତୀୟ ରିଜର୍ଭ ବ୍ୟାଙ୍କର ନିୟନ୍ତ୍ରଣ କକ୍ଷ ସହ ଇମେଲ ଦ୍ୱାରା ବା ଟେଲିଫୋନ ସଂ. ୦୨୨ ୨୨୭୦୨୨୦୧/ ୨୨୭୦୨୯୪୪ ଦ୍ୱାରା ଯୋଗାଯୋଗ କରି ପାରିବେ।